



## **QORTI TAL-MAGISTRATI (MALTA)**

**MAGISTRAT DR.  
CONSUELO-PILAR SCERRI HERRERA**

Seduta tat-8 ta' Lulju, 2009

Avviz Numru. 214/2008

**Dr. Andrew Chetcuti Ganado**

**vs**

**Gollcher Company Limited**

### **II-Qorti:-**

Rat ir-rikors pprezentat mis-socjeta attrici fejn talbet lil din il-Qorti tikkundanna lis-socjeta konvenuta thallasha is-somma tat mint elef sitt mijja u tletin euro u tnejn u tmenin euro centezmu (€8634.82) rappresentanti bilanc dovut fuq somma akbar bhala prezz ta' servizzi ta' garr u servizzi ohra rezi lilha mis-socjeta attrici u dan kif jirrizulta minn rendikont kopja ta' liema qieghda esebita u markata bl-ittra 'A'.

Bl-ispejjez inkluzi dawk tal-Ittra Ufficcjali datata sitta (6) ta' Frar 2007 annessa w immarkata bhala Dok. 'B' u bl-imghax legali kontra l-kumpanija konvenuta li hija ngunta fikien mar-rappresentanti tagħha għas-subizzjoni.

Rat ir-risposta tas-socjeta konvenuta pprezentata nhar il-hamsa w ghoxrin (25) ta' Gunju 2008 fejn esponiet is-segwenti:-

Illi 'n linea preliminari d-dekadenza a tenur tal-artikolu 544(a) u/jew 544(e) tal-Kap 13 tal-Ligijiet ta' Malta.

Illi minghajr pregudizzju ghal premess, it-talbiet attrici huma nfondati fil-fatt u fid-dritt stante li l-ammont pretiz gie pacut *ipso jure* m'ammont talvolta dovut mis-socjeta attrici lis-socjeta konvenuta.

Illi nhar il-hdax (11) ta' Dicembru 2008 xehed **Joseph Bugeja** prodott mis-socjeta attrici fejn ikkonferma li qabel ma s-socjeta attrici dahlet fl-istralc huwa kien jokkupa l-kariga ta' General Manager tas-Sea Malta Company Limited, w illum il-gurnata kien jokkupa l-kariga li jassisti l-istralcarju fil-process tal-likwidazzjoni tal-istess socjeta attrici.

Mistoqsi jghid x'relazzjoni kellha is-socjeta attrici mas-socjeta konvenuta jghid li s-socjeta konvenuta kienet tixtri servizz ta' garr ta' merkanzija minghandha. Qal li s-sistema tal-hlas kienet wahda li l-hlas kien isir wara kull *shipment*, billi s-socjeta attrici kienet tohrog *invoice* lis-socjeta konvenuta. Bejn is-socjetajiet kien hemm *current account* u l-pagamenti kienu isiru wara certu zmien. Jikkonferma li s-socjeta attrici kienet tithallas perjodikament u mhux ghal kull transazzjoni *per se*.

Muri d-dokument esebit a fol. 6. ix-xhud ighid li huwa minnu li s-socjeta konvenuta kellha thallas lis-socjeta attrici dik is-somma ndikata fl-*invoice* pero minn dakinar is-socjeta konvenuta hallset parti u li illum għad fadal il-bilanc imsemmi u rikjest fl-avviz. Stqarr li l-ammont mitlub jirrapprezenta l-ispejjez ta' garr ta' merkanzija. Qal li illum il-gurnata r-records tal-kumpanija gew kollha traslokati u hemm biss l-i-statements.

Rat in-nota tal-atturi nomine li biha esebew ittra bonarja datata tlekk tax (13) ta' Frar 2007 mibghuta lil konsulent

legali tas-socjeta attrici mill-konsulent legali tas-socjeta konvenuta. Dan id-dokument fil-fatt gie mmarkat bhala Dok. 'Y'.

Ikkunsidrat:-

F'dawn il-proceduri qed issir talba sabiex is-socjeta konvenuta tigi kkundannata thallas is-somma ndikata fl-avviz rappresentanti spejjez inkorsi ghal garr tal-merkanzija tagħha tul il-perjodu Awwissu 2005 sa Dicembru ta' l-istess sena.

Is-socjeta konvenuta qed teccepixxi l-preskrizzjoni tal-azzjoni ai termini tal-artikoli 544 (a) u 544 (e) tal-Kap 13 tal-Ligijiet ta' Malta stante li ghaddiet aktar minn sena minn meta nghata s-servizz.

**L-Artikolu 544 (a) u (e) tal-Kap 13 imsemmija mis-socjeta konvenuta jipprovdi s-segwenti:-**

*"L-azzjonijiet li gejjin jaqghu bil-preskrizzjoni kif sejjer jingħad hawn taht:*

*(a) kull azzjoni ghall-hlas ta' nol, sena wara li jispicca l-vjagg.*

*(e) kull azzjoni ghall-kunsinna ta' merkanzija, wara sena minn dak in-nhar li jasal il-bastiment."*

Illi għalhekk din is-sentenza hija limitata għall-ewwel eccezzjoni dwar id-dekadenza.

Kif tajjeb gie imfakkar fis-sentenza mogħtija mil-Prim Awla tal-Qorti Civili nhar it-tnejn (2) t'Ottubru, 2002 fl-ismijiet **Anthony Sammut Vs Joseph u Grace Peeters** l-artikolu 541 tal-Kap 13 jghid hekk:-

*"Iz-zminijiet kollha stabbiliti bid-disposizzjoni ta' dan il-Kodici ghall-ezercizzju ta' azzjonijiet jew regressi li gejjin minn atti kummercjali, huma perendorji; u l-beneficcju tar-restitutioin integrum bis-sahha ta' titolu, motiv jew privilegg li jkun, ma jghoddx."*

Dan l-artikolu dejjem qajjem certa ncertezza dwar jekk l-perjodu ta' sena imsemmi fl-artikolu 544 għandux jigi kunsidrat bhala terminu ta' preskrizzjoni u kwindi bid-dritt t'interruzzjoni ai termini tal-artikolu 2128 tal-Kap 16, kif qed isostni l-attur; jew jekk dan it-terminu huwiex wiehed ta' dekadenza b'mod li d-dritt ta' l-azzjoni jintilef kemm 'I darba din ma tigix istitwita entro dak il-perjodu, kif qed isostnu l-konvenuti.

Id-difensuri tal-kontendenti għamlu sottomissionijiet akkurati u bazati fuq gurisprudenza tal-qrati tagħna li pero, jservu biex aktar jenfasizzaw id-disgwid li holqot il-kelma "preskrizzjoni" fl-artikolu 542 tal-Kap 13.

Din il-Qorti, wara li hadet konjizzjoni tas-sottomissionijiet verbali tal-kontendenti u tas-sentenzi citati, hija tal-fehma li l-opinjoni expressa mill-Qorti ta' prima istanza fil-kawza fl-ismijiet "**Joseph Petroni noe vs Joseph Zahra**", kif sussegwentement konfermata mill-Qorti tal-Appell Inferjuri fis-sebgha (7) ta' Dicembru 1997 hija dik korretta.

Kif sewwa osservat l-Qorti tal-Appell "Għalhekk, ghalkemm *il-Kodici Kummercjal, fl-Artikoli ta' wara l-art. 633 (541)* jsemmi "preskrizzjoni" din, minhabba l-art. **633 (541)** titqies preskrizzjoni perentorja, li ma tistax tkun hlied dekadenza, altriment kif osservat anke l-ewwel Qorti, l-art. 633 (541) jsir għal kollox inutili, w'interpretazzjoni li twassal għas-superfuwita' għandha tigi evitata."

Preskrizzjoni hija definita fl-iStandard Dictionary (Funk & Wagnalls) bhala "a mode of acquiring title to property founded on uninterrupted possess; a mode of losing aright or title by failure to assert it within a given time;" jew ahjar "the period after which a neglected right or title cannot be asserted."

L-ewwel kuncett, u cioe d-dritt ta' akkwist ta' proprjeta' bid-dekors taz-zmien jsieb li zvogg tieghu fis-**subinciz (1)** ta' l-artikolu **2107** tal-Kap 16 tal-Ligijiet ta' Malta fejn jingħad li l-preskrizzjoni "hija mod ta'akkwist ta' jedd b'pussess kontinwu, mhux miksur,pacifiku, pubbliku u

*mhux ekwivoku, ghal zmien (sottolinear tal-Qorti) li tghid il-ligi.*"

Mentri fis-subinciz (2) tal-istess artikolu hemm rifless it-tieni aspett tal-preskrizzjoni u cioe meta din isservi bhala "mezz sabiex wiehed jehles minn azzjoni meta l-kreditur ma jkunx ezercita l-jedd tieghu ghal zmien (sottolinear tal-Qorti) li tghid il-ligi."

Biex wiehed jakkwista dritt jew jitlef xi iehor, jehtieg it-trapass taz-zmien li tistbilixxi l-ligi f'kull kaz partikolari. Dan huwa l-hekk imsejjah "*perjodu preskrittiv*".

**It-Titolu XXV** tal-Kap 16 tal-Ligijiet ta' Malta li jirregola l-istitut tal-preskrizzjoni jelenka d-diversi perjodi preskrittivi applikabbi ghall-cirkostanzi specjali. Bhal per ezempju nsibu l-preskrizzjonijiet ta' ghaxar snin, u ta' tletin u erbghin sena. Kif ukoll insibu dawk il-preskrizzjonijiet il-qosra fejn l-azzjoni taqa' bid-dekors ta' perjodi ta' sena, tmintax-il xahar, sentejn u hames snin. L-istitut tal-preskrizzjoni ghalhekk ma huwa xejn aktar hlief r-rizultat ta' ezercizzju magħmul mil-legislatur bil-ghan li jiddetermina darba għal dejjem dawk id-drittijiet li qabel id-dekors taz-zmien jkunu incerti jew li jillibera d-debitur minn kull theddid ta' azzjoni wara t-trapass taz-zmien.

**Fit-Titolu XXV** imbagħad insibu l-mod kif dan il-perjodu preskrittiv jista' jigi sospizz jew interrot biex b'hekk jew dak il-perjodu ma jibdiex jidekorri jew jerga jibda mixi mil-gdid kemm il-darba jkun hemm ksur tal-perjodu ta' preskrizzjoni. Izda fl-istess titolu ma hemm xejn li jitkellem dwar "*termini ta' dekadenza*" jew "*perentorjeta*" tal-perjodi ta' preskrizzjoni hemm imsemmija. Dawn it-termini jirrizultaw minn partijiet ohra tal-ligi nostrana fejn il-legislatur ried li dak il-perjodu stabbilit biex ssir xi haga "cioe il-perjodu preskrittiv", jkun definiti b'mod li dan la jkun sospiz u lanqas ma jista' jigi interrott. Bhal per ezempju t-terminu ghall-appell minn sentenza tal-Prim Awla (**Art. 251 Kap 12**), it-termini għal talba għar-riċċatazzjoni (Art. 819 Kap 12), jew ukoll t-terminu moghti lill-konjugi biex jattakka l-validita' ta' att magħmul mill-konjugi l-iehor (**art. 1326 Kap 16**), u kazi ohra simili.

**It-Titolu I tat-Taqsima IV tal-Kap 13** tal-Ligijiet ta' Malta jitkellem "Fuq il-preskrizzjoni u fuq ir-ragunijiet li ghalihom m'hemmx jedd ta' azzjoni f'xi hwejjeg kummercjali." Skond it-tezi attrici fil-kaz odjern wiehed għandu jifhem li l-uzu tal-kelma "preskrizzjoni" fil-preambolu ghall-artikoli **541 sa 546** jissoggetta dak kollu li hemm provdut għall-provedimenti tat-Titolu XXV tal-Kap 16 tal-Ligijiet ta' Malta b'mod li kull terminu hemm stabbilit huwa wiehed preskrittiv u cioe jista' jkun sospizz jew interrot. Dan pero' ma jidhirx li hu l-kaz billi l-ewwel artikolu tat-Titolu I tat-Taqsima **IV tal-Kap 13** ma jħalli ebda dubbju x'ried il-legislatur.

Infatti huwa hemm dikjarat, bla ebda dubbju ta' xejn, li *zmienijiet kollha stabiliti b'disposizzjoni ta' dan il-Kodici ghall-ezercizzju ta' azzjonijiet jew regressi li gejjin minn atti kummerciali, huma perentorji .....*" Isegwi li l-azzjonijiet li jirrigwardaw "operazzjoni dwar kambjali" li, skond il-paragrafu (c) ta' l-artikolu 5 tal-Kap 13 tal-Ligijiet ta' Malta, huma atti ta' Kummerc, ma jistghux hliet jintlaqtu bit-terminu "perentorju" ossia "ta' dekandenza" u l-kelma "preskrizzjoni" wzata fl-artikolu 542 tal-Kap 13, hija biss intiza biex tindika t-terminu li fih għandha tingieb l-azzjoni.

Issa f'dan il-kaz is-socjeta konvenuta ecceppti d-dekadenza ai termini ta' zewg sub artikoli (a) u (e) tal-Artikolu 544 tal-Kap 13. Minn ezami ta' dawm l-istess sub artikoli fuq imsemmija jirrizulta li is-sub artikolu (a) m'ghandu x'jaqsam xejn mat-talba attrici li zgur ma tirrigwardax *has ta' nol w għalhekk din il-Qorti mhiex ser tikkummenta ulterjorment f'dan ir-rigward.* Izda dwar is-sub artikolu l-iehor u cioe dak indikat bl-ittra (e) u cioe *l-azzjoni ghall-kunsinna ta' merkanzija, il-Qorti hija tal-fehma li t-talba attrici tinkwadra ruhha propriu f'dan is-sub inciz molto piu fid-dawl ta' dak li xehed Joseph Bugeja li qal li l-ammont mitlub mis-socjeta attrici jiġi jipprezentaw spejjeż ta' garr ta' merkanzija.*

Issa minn ezami tad-dokumenti esebiti jirrizulta li dan l-ammont ta' flus indikati fl-avviz kienu jipprezentaw it-

## Kopja Informali ta' Sentenza

talbiet t'*invoices* ghal perjodu mill-hdax (11) t'Awwissu 2005 sas-sebgha (7) ta' Dicembru 2005.

Illi din il-kawza giet prezentata fis-sitta w ghoxrin (26) ta' Mejju 2008 w ghalhekk hafna aktar minn sentejn wara u konsegwentement it-talba attrici hija perenta.

L-avukat difensur tas-socjeta attrici stqarr fit-trattazzjoni verbali tieghu li l-kont li kellu l-konvenut mas-socjeta attrici kien wiehed maghruf bhala kont kurrenti w ghalhekk dak sottomess mill-istess konvenut, ma japplikax.

Illi pero jinghad *ab initio* li dan ma jirrizultax mill-provi prodotti stante li f'dawn l-atti hemm biss l-*invoice* esebita li tindika l-hlasijiet li ma sarux u proprju dawk mitluba fir-rikors promotur. In oltre Joseph Bugeja ighid li is-socjeta konvenuta kienet tagħmel hlas wara kull *shipment* skond l-*invoice* li tircievi, ghalkemm dawn l-*invoices* kienu jittnizlu fil-kont tal-istess socjeta attrici.

Illi mill fuq espost, din il-Qorti hija tal-fehma li l-ewwel eccezzjoni sollevata mill-konvenuti hija gustifikata billi l-azzjoni hija perenta ai termini tal-artikolu 544(e) tal-Kap 13, stante d-dekors taz-zmien utili ghall-presentata tac-citazzjoni.

**Għar-ragunijiet fuq mogtija, l-Qorti tilqa' l-ewwel eccezzjoni tas-socjeta konvenuta u konsegwentement tichad it-talbiet attrici u tastjeni milli tiehu konjizzjoni tal-eccezzjonijiet l-ohra mressqa mill-istess socjeta konvenuta.**

**Bl-ispejjes kontra l-attur nomine.**

**< Sentenza Finali >**

-----TMIEM-----